

Η ΠΡΟΣ ΤΙΜΟΘΕΟΝ ΕΠΙΣΤΟΛΗ ΠΡΩΤΗ

παῦλος ἀπόστολος ἰησοῦ χριστοῦ κατ' ἐπιταγὴν θεοῦ σωτήρος ἡμῶν **1***
καὶ κυρίου ἰησοῦ χριστοῦ τῆς ἐλπίδος ἡμῶν. τιμοθέω γνησίῳ τέκνῳ **2***
ἐν πίστει χάρις ἔλεος εἰρήνη ἀπὸ θεοῦ πατρὸς ἡμῶν καὶ χριστοῦ ἰησοῦ
τοῦ κυρίου ἡμῶν. καθὼς παρεκάλεσά σε προσμεῖναι ἐν ἐφέσῳ πο- **3**
ρευόμενος εἰς μακεδονίαν ἵνα παραγγείλῃς τισὶν μὴ ἕτεροδιδασκαλεῖν.
μηδὲ προσέχειν μύθοις καὶ γενεαλογίαις ἀπεράντοις αἵτινες ζητήσεις **4***
παρέχουσιν μᾶλλον ἢ οἰκονομίαν θεοῦ τὴν ἐν πίστει. τὸ δὲ τέλος τῆς **5**
παραγγελίας ἐστὶν ἀγάπη ἐκ καθαρᾶς καρδίας καὶ συνειδήσεως ἀγα-
θῆς καὶ πίστεως ἀνυποκρίτου. ὧν τινες ἀστοχήσαντες ἐξείτραπησαν **6**
εἰς ματαιολογίαν. θέλοντες εἶναι νομοδιδάσκαλοι μὴ νοοῦντες μήτε **7**
ἂ λέγουσιν μήτε περὶ τίνων διαβεβαιοῦνται. οἶδαμεν δὲ ὅτι καλὸς ὁ **8**
νόμος ἐάν τις αὐτῷ νομίμως χρῆται. εἰδὼς τοῦτο ὅτι δικαίῳ νόμῳ οὐ **9***
κεῖται ἀνόμοις δὲ καὶ ἀνυποτάκτοις ἀσεβέσιν καὶ ἁμαρτωλοῖς ἀνοσί-
οις καὶ βεβήλοις πατραλώαις καὶ μητραλώαις ἀνδροφόνοις. πόρνοις **10**
ἀρσενοκοίταις ἀνδραποδισταῖς ψεύσταις ἐπιόρκοις καὶ εἴ τι ἕτερον τῆ
ὑγαινουσῆ διδασκαλίᾳ ἀντίκειται. κατὰ τὸ εὐαγγέλιον τῆς δόξης τοῦ **11**
μακαρίου θεοῦ ὃ ἐπιστεύθην ἐγώ. καὶ χάριν ἔχω τῷ ἐνδυναμώσαντί **12***
με χριστῷ ἰησοῦ τῷ κυρίῳ ἡμῶν ὅτι πιστόν με ἠγήσατο θέμενος εἰς δια-
κονίαν. τὸν πρότερον ὄντα βλάσφημον καὶ διώκτην καὶ ὑβριστὴν ἀλλ' **13***
ἠλεήθην ὅτι ἀγνοῶν ἐποίησα ἐν ἀπιστίᾳ. ὑπερεπλέονασεν δὲ ἡ χάρις **14**
τοῦ κυρίου ἡμῶν μετὰ πίστεως καὶ ἀγάπης τῆς ἐν χριστῷ ἰησοῦ. πιστὸς **15**
ὁ λόγος καὶ πάσης ἀποδοχῆς ἄξιος ὅτι χριστὸς ἰησοῦς ἦλθεν εἰς τὸν κό-
σμον ἁμαρτωλοὺς σῶσαι ὧν πρῶτός εἰμι ἐγώ. ἀλλὰ διὰ τοῦτο ἠλεήθην **16***

1 v.1 παυλος αποστολος ιησου^{τ.μ.κ} χριστου ιησου^ν και επιταγην θεου σωτηρος ημων και κυριου^{τ.μ.κ} ιησου^{τ.μ.κ} χριστου ιησου^ν της ελπιδος ημων. **v.2** τιμοθεω γνησιω τεκνω εν πιστει χαρις ελεος ειρηνη απο θεου πατρος ημων^{τ.μ.κ} και χριστου^{τ.μ.ν} ιησου χριστου^κ του κυριου ημων. **v.4** μηδε προσεχειν μυθοις και γενεαλογιαις απεραντοις αιτινες εκζητησεις^ν ζητησεις^{τ.μ.κ} παρεχουσιν μαλλον η οικοδομιαν^κ οικονομιαν^{τ.μ.ν} θεου την εν πιστει. **v.9** ειδως τουτο οτι δικαιο νομος ου κειται ανομοις δε και ανυποτακτοις ασεβει^ν ασεβειν^{τ.μ.κ} και αμαρτωλοις ανοσιοις και βεβηλοις πατρολωαις^{μ.ν} πατραλωαις^{τ.κ} και μητρολωαις^{μ.ν} μητραλωαις^{τ.κ} ανδροφονοις. **v.12** και^{τ.μ.κ} χαριν εχω τω ενδυναμωσαντι με χριστω ιησου τω κυριω ημων οτι πιστον με ηγησατο θεμενος εις διακονιαν. **v.13** το^ν τον^{τ.μ.κ} προτερον οντα βλασφημον και διωκτην και υβριστην αλλα^{μ.ν} αλλ^{τ.κ} ηληθη οτι αγνων εποιησα εν απιστια. **v.16** αλλα δια τουτο ηληθη οτι ινα εν εμοι πρωτα ενδειξεται ιησους^{τ.μ.κ} χριστος ιησους^ν την απασαν^ν πασαν^{τ.μ.κ} μακροθυμιαν προς υποτυπωσιν των μελλοντων πιστευειν επ αυτω εις ζωην αιωνιον.

ἵνα ἐν ἐμοὶ πρώτῳ ἐνδείξῃται ἰησοῦς χριστὸς τὴν πᾶσαν μακροθυμίαν
 πρὸς ὑποτύπωσιν τῶν μελλόντων πιστεύειν ἐπ' αὐτῷ εἰς ζωὴν αἰώνιον.
 17* τῷ δὲ βασιλεῖ τῶν αἰώνων ἀφθάρτῳ ἀοράτῳ μόνῳ σοφῷ θεῷ τιμὴ καὶ
 18 δόξα εἰς τοὺς αἰῶνας τῶν αἰώνων ἀμήν. ταύτην τὴν παραγγελίαν πα-
 ρατίθεμαί σοι τέκνον τιμόθεε κατὰ τὰς προαγούσας ἐπὶ σὲ προφητείας
 19 ἵνα στρατεύῃ ἐν αὐταῖς τὴν καλὴν στρατείαν. ἔχων πίστιν καὶ ἀγαθὴν
 20 συνείδησιν ἣν τινες ἀπώσάμενοι περὶ τὴν πίστιν ἐναυάγησαν. ὧν ἔστιν
 ὑμέναιος καὶ ἀλέξανδρος οὓς παρέδωκα τῷ σατανᾷ ἵνα παιδευθῶσιν μὴ
 βλασφημεῖν.
2 παρακαλῶ οὖν πρῶτον πάντων ποιεῖσθαι δεήσεις προσευχάς ἐντεύ-
 2 ζεις εὐχαριστίας ὑπὲρ πάντων ἀνθρώπων. ὑπὲρ βασιλέων καὶ πάντων
 τῶν ἐν ὑπεροχῇ ὄντων ἵνα ἤρεμον καὶ ἡσύχιον βίον διάγωμεν ἐν πάσῃ
 3* εὐσεβείᾳ καὶ σεμνότητι. τοῦτο γὰρ καλὸν καὶ ἀπόδεκτον ἐνώπιον
 4 τοῦ σωτήρος ἡμῶν θεοῦ. ὃς πάντας ἀνθρώπους θέλει σωθῆναι καὶ
 5 εἰς ἐπίγνωσιν ἀληθείας ἐλθεῖν. εἷς γὰρ θεὸς εἷς καὶ μεσίτης θεοῦ καὶ
 6 ἀνθρώπων ἄνθρωπος χριστὸς ἰησοῦς. ὁ δοὺς ἑαυτὸν ἀντίλυτρον ὑπὲρ
 7* πάντων τὸ μαρτύριον καιροῖς ἰδίοις. εἰς ὃ ἐτέθην ἐγὼ κήρυξ καὶ ἀπόστο-
 λος ἀλήθειαν λέγω ἐν χριστῷ οὐ ψεύδομαι διδάσκαλος ἐθνῶν ἐν πίστει
 8 καὶ ἀληθείᾳ. βούλομαι οὖν προσεύχεσθαι τοὺς ἄνδρας ἐν παντὶ τό-
 9* πῳ ἐπαίροντας ὁσίους χεῖρας χωρὶς ὀργῆς καὶ διαλογισμοῦ. ὡσαύτως
 καὶ τὰς γυναῖκας ἐν καταστολῇ κοσμίῳ μετὰ αἰδοῦς καὶ σωφροσύνης
 κοσμεῖν ἑαυτὰς μὴ ἐν πλέγμασιν ἢ χρύσῳ ἢ μαργαρίταις ἢ ἱματισμῷ
 10 πολυτελεῖ. ἀλλ' ὃ πρέπει γυναῖξιν ἐπαγγελλομέναις θεοσέβειαν δι' ἔρ-
 11, 12* γων ἀγαθῶν. γυνὴ ἐν ἡσυχίᾳ μανθανέτω ἐν πάσῃ ὑποταγῇ. γυναικὶ
 δὲ διδάσκειν οὐκ ἐπιτρέπω οὐδὲ αὐθεντεῖν ἀνδρὸς ἀλλ' εἶναι ἐν ἡσυχίᾳ.
 13, 14* ἀδάμ γὰρ πρῶτος ἐπλάσθη εἶτα εὔα. καὶ ἀδάμ οὐκ ἠπατήθη ἢ δὲ γυνὴ
 15 ἀπατηθεῖσα ἐν παραβάσει γέγονεν. σωθήσεται δὲ διὰ τῆς τεκνογονίας
 ἐὰν μείνωσιν ἐν πίστει καὶ ἀγάπῃ καὶ ἀγιασμῷ μετὰ σωφροσύνης.
3 πιστὸς ὁ λόγος εἴ τις ἐπισκοπῆς ὀρέγεται καλοῦ ἔργου ἐπιθυμεῖ.
 2* δεῖ οὖν τὸν ἐπίσκοπον ἀνεπίληπτον εἶναι μίᾳς γυναικὸς ἄνδρα νηφά-

v.17 τῷ δε βασιλεῖ τῶν αἰώνων ἀφθάρτῳ ἀοράτῳ μόνῳ σοφῷ ^{Τ.Μ.Κ} θεῷ τιμὴ καὶ δόξα εἰς τοὺς αἰ-
 νας τῶν αἰώνων ἀμήν. **2** **v.3** τοῦτο γὰρ ^{Τ.Μ.Κ} καλὸν καὶ ἀπόδεκτον ἐνώπιον τοῦ σωτήρος ἡμῶν
 θεοῦ. **v.7** εἰς ὃ ἐτέθην ἐγὼ κήρυξ καὶ ἀπόστολος ἀληθείαν λέγω ἐν ^{Τ.Μ.Κ} χριστῷ ^{Τ.Μ.Κ} οὐ ψευ-
 δομαὶ διδάσκαλος ἐθνῶν ἐν πίστει καὶ ἀληθείᾳ. **v.9** ὡσαύτως [καὶ]^ν καὶ ^{Τ.Μ.Κ} τὰς ^{Τ.Μ.Κ} γυναῖκας
 ἐν καταστολῇ κοσμίῳ μετὰ αἰδοῦς καὶ σωφροσύνης κοσμεῖν ἑαυτὰς μὴ ἐν πλέγμασιν καὶ ^ν ἢ ^{Τ.Μ.Κ}
 χρύσειον^ν χρύσειον ^{Τ.Μ.Κ} ἢ μαργαρίταις ἢ ἱματισμῷ πολυτελεῖ. **v.12** γυναικὶ ^{Τ.Μ.Κ} δε ^{Τ.Μ.Κ} διδάσκειν
 δε^ν γυναικὶ^ν οὐκ ἐπιτρέπω οὐδὲ αὐθεντεῖν ἀνδρὸς ἀλλ' εἶναι ἐν ἡσυχίᾳ. **v.14** καὶ ἀδάμ οὐκ ἠπατηθη
 ἢ δὲ γυνὴ ἐξαπατηθεῖσα^ν ἀπατηθεῖσα ^{Τ.Μ.Κ} ἐν παραβάσει γέγονεν. **3** **v.2** δεῖ οὖν τὸν ἐπίσκοπον
 ἀνεπίληπτον^ν ἀνεπίληπτον ^{Τ.Μ.Κ} εἶναι μίᾳς γυναικὸς ἀνδρα νηφάλιον^{Κ.ν} νηφάλιον ^{Τ.Μ.Κ} σωφρονα κο-
 σμιον φιλοξενον διδακτικον.

λεον σώφρονα κόσμιον φιλόξενον διδακτικόν. μή πάροιον μή πλήκτην 3*
 μή αἰσχροκερδῆ ἀλλ' ἐπιεικῆ ἄμαχον ἀφιλάργυρον. τοῦ ἰδίου οἴκου 4
 καλῶς προϊστάμενον τέκνα ἔχοντα ἐν ὑποταγῇ μετὰ πάσης σεμνότη-
 τος. εἰ δέ τις τοῦ ἰδίου οἴκου προστῆναι οὐκ οἶδεν πῶς ἐκκλησίας 5
 θεοῦ ἐπιμελήσεται. μή νεόφυτον ἵνα μή τυφώθεις εἰς κρίμα ἐμπέση 6
 τοῦ διαβόλου. δεῖ δὲ αὐτὸν καὶ μαρτυρίαν καλὴν ἔχειν ἀπὸ τῶν ἔξωθεν 7*
 ἵνα μή εἰς ὄνειδισμόν ἐμπέση καὶ παγίδα τοῦ διαβόλου. διακόνους 8
 ὡσαύτως σεμνοὺς μή διλόγους μή οἴνω πολλῶ προσέχοντας μή αἰσχρο-
 κερδεῖς. ἔχοντας τὸ μυστήριον τῆς πίστεως ἐν καθαρῷ συνειδήσει. καὶ 9, 10
 οὗτοι δὲ δοκιμαζέσθωσαν πρῶτον εἶτα διακονεῖτωσαν ἀνέγκλητοι ὄντες.
 γυναῖκας ὡσαύτως σεμνάς μή διαβόλους νηφαλέους πιστὰς ἐν πᾶσιν. 11*
 διάκονοι ἔστωσαν μιᾶς γυναικὸς ἄνδρες τέκνων καλῶς προϊστάμενοι 12
 καὶ τῶν ἰδίων οἴκων. οἱ γὰρ καλῶς διακονήσαντες βαθμὸν ἑαυτοῖς κα- 13
 λὸν περιποιοῦνται καὶ πολλὴν παρρησίαν ἐν πίστει τῇ ἐν χριστῷ ἰησοῦ.
 ταῦτά σοι γράφω ἐλπίζων ἐλθεῖν πρὸς σὲ τάχιον. ἐὰν δὲ βραδύνω ἵνα 14*, 15
 εἰδῆς πῶς δεῖ ἐν οἴκῳ θεοῦ ἀναστρέφεσθαι ἥτις ἐστὶν ἐκκλησία θεοῦ
 ζῶντος στυλὸς καὶ ἐδραῖωμα τῆς ἀληθείας. καὶ ὁμολογουμένως μέγα 16*
 ἐστὶν τὸ τῆς εὐσεβείας μυστήριον θεὸς ἐφανερώθη ἐν σαρκὶ ἐδικαιώθη
 ἐν πνεύματι ὤφθη ἀγγέλοις ἐκηρύχθη ἐν ἔθνεσιν ἐπιστεύθη ἐν κόσμῳ
 ἀνελήφθη ἐν δόξῃ.

τὸ δὲ πνεῦμα ῥητῶς λέγει ὅτι ἐν ὑστέροις καιροῖς ἀποστήσονται τινες 4
 τῆς πίστεως προσέχοντες πνεύμασιν πλάνοις καὶ διδασκαλίαις δαιμο-
 νίων. ἐν ὑποκρίσει ψευδολόγων κεκαυτηριασμένων τὴν ἰδίαν συ- 2*
 νείδησιν. κωλυόντων γαμεῖν ἀπέχεσθαι βρωμάτων ἃ ὁ θεὸς ἔκτισεν εἰς 3*
 μετάληψιν μετὰ εὐχαριστίας τοῖς πιστοῖς καὶ ἐπεγνωκόσιν τὴν ἀλήθειαν.
 ὅτι πᾶν κτίσμα θεοῦ καλὸν καὶ οὐδὲν ἀπόβλητον μετὰ εὐχαριστίας λαμ- 4
 βανόμενον. ἀγιάζεται γὰρ διὰ λόγου θεοῦ καὶ ἐντεύξεως. ταῦτα ὑποτι- 5, 6*
 θέμενος τοῖς ἀδελφοῖς καλὸς ἔση διάκονος ἰησοῦ χριστοῦ ἐντρεφόμενος

v.3 μη παροιον μη πληκτην αλλα^v μη^{T.μ.κ} αισχροκερδη^{T.μ.κ} αλλ^{T.μ.κ} επιεικη αμαχον
 αφιλαργυρον. **v.7** δει δε αυτον^{T.μ.κ} και μαρτυριαν καλην εχειν απο των εξωθεν ινα μη εις
 ονειδισμον εμπεση και παγίδα του διαβολου. **v.11** γυναικας ωσαυτως σεμνας μη διαβολους
 νηφαλιους^{K.v} νηφαλεους^{T.μ.κ} πιστας εν πασιν. **v.14** ταυτα σοι γραφω ελπίζων ελθειν προς σε
 εν^v ταχει^v ταχιον^{T.μ.κ}. **v.16** και ομολογουμενως μεγα εστιν το της ευσεβειας μυστηριον ος^v
 θεος^{T.μ.κ} εφανερωθη εν σαρκι εδικαιωθη εν πνευματι ωφθη αγγελοις εκηρυχθη εν εθνεσιν επι-
 στευθη εν κοσμω ανελημφθη^v ανεληφθη^{T.μ.κ} εν δοξη. **4 v.2** εν υποκρισει ψευδολογων
 κεκαυτηριασμενων^v κεκαυτηριασμενων^{T.μ.κ} την ιδιαν συνειδησιν. **v.3** κωλυοντων γαμειν απε-
 χεσθαι βρωματων α ο θεος εκτισεν εις μεταληψιν^v μεταληψιν^{T.μ.κ} μετα ευχαριστιας τοις πιστοις και
 επεγνωκοι^v επεγνωκοσιν^{T.μ.κ} την αληθειαν. **v.6** ταυτα υποτιθεμενος τοις αδελφοις καλος εση
 διακονος ιησου^{T.μ.κ} χριστου ιησου^v εντρεφομενος τοις λογοις της πιστεως και της καλης διδασκαλιας
 η παρηκολουθηκας.

τοῖς λόγοις τῆς πίστεως καὶ τῆς καλῆς διδασκαλίας ἧ παρηκολούθηκας.
 7 τοὺς δὲ βεβήλους καὶ γραώδεις μύθους παραιτοῦ γύμναζε δὲ σεαυτὸν
 8 πρὸς εὐσέβειαν. ἡ γὰρ σωματικὴ γυμνασία πρὸς ὀλίγον ἐστὶν ὠφέλιμος
 ἡ δὲ εὐσέβεια πρὸς πάντα ὠφέλιμός ἐστιν ἐπαγγελίαν ἔχουσα ζωῆς τῆς
 9, 10* νῦν καὶ τῆς μελλούσης. πιστὸς ὁ λόγος καὶ πάσης ἀποδοχῆς ἄξιος. εἰς
 τοῦτο γὰρ καὶ κοπιῶμεν καὶ ὀνειδιζόμεθα ὅτι ἠλπικαμεν ἐπὶ θεῷ ζῶντι
 11 ὃς ἐστὶν σωτὴρ πάντων ἀνθρώπων μάλιστα πιστῶν. παράγγελλε ταῦτα
 12* καὶ δίδασκε. μηδεὶς σου τῆς νεότητος καταφρονεῖτω ἀλλὰ τύπος γίνου
 τῶν πιστῶν ἐν λόγῳ ἐν ἀναστροφῇ ἐν ἀγάπῃ ἐν πνεύματι ἐν πίστει ἐν
 13 ἀγνείᾳ. ἕως ἔρχομαι πρόσεχε τῇ ἀναγνώσει τῇ παρακλήσει τῇ διδα-
 14 σκαλίᾳ. μὴ ἀμέλει τοῦ ἐν σοὶ χαρίσματος ὃ ἐδόθη σοι διὰ προφητείας
 15* μετὰ ἐπιθέσεως τῶν χειρῶν τοῦ πρεσβυτερίου. ταῦτα μελέτα ἐν τούτοις
 16 ἴσθι ἵνα σου ἡ προκοπὴ φανερά ᾖ ἐν πᾶσιν. ἔπεχε σεαυτῷ καὶ τῇ δι-
 δασκαλίᾳ ἐπίμενε αὐτοῖς τοῦτο γὰρ ποιῶν καὶ σεαυτὸν σώσεις καὶ τοὺς
 ἀκούοντάς σου.

5 πρεσβυτέρῳ μὴ ἐπιπλήξῃς ἀλλὰ παρακάλει ὡς πατέρα νεωτέρους ὡς
 2 ἀδελφούς. πρεσβυτέρας ὡς μητέρας νεωτέρας ὡς ἀδελφὰς ἐν πάσῃ
 3, 4* ἀγνείᾳ. χήρας τίμα τὰς ὄντως χήρας. εἰ δὲ τις χήρα τέκνα ἢ ἔκγονα
 ἔχει μανθανέτωσαν πρῶτον τὸν ἴδιον οἶκον εὐσεβεῖν καὶ ἀμοιβὰς ἀπο-
 διδόναι τοῖς προγόνοις τοῦτο γὰρ ἐστὶν καλὸν καὶ ἀπόδεκτον ἐνώπιον
 5* τοῦ θεοῦ. ἡ δὲ ὄντως χήρα καὶ μεμονωμένη ἠλπικεν ἐπὶ τὸν θεὸν καὶ
 6 προσμένει ταῖς δεήσεσιν καὶ ταῖς προσευχαῖς νυκτὸς καὶ ἡμέρας. ἡ
 7* δὲ σπαταλῶσα ζῶσα τέθνηκεν. καὶ ταῦτα παράγγελλε ἵνα ἀνεπιληπτοὶ
 8* ᾦσιν. εἰ δὲ τις τῶν ἰδίων καὶ μάλιστα τῶν οἰκείων οὐ προνοεῖ τὴν πίστιν
 9 ἡρνηταὶ καὶ ἔστιν ἀπίστου χειρῶν. χήρα καταλεγέσθω μὴ ἔλαττον ἐτῶν
 10 ἐξήκοντα γεγονυῖα ἐνὸς ἀνδρὸς γυνή. ἐν ἔργοις καλοῖς μαρτυρουμένη
 εἰ ἔτεκνοτρόφησεν εἰ ἐξενοδοχῆσεν εἰ ἀγίων πόδας ἐνίψεν εἰ θλιβομέ-
 11 νοις ἐπήρκεσεν εἰ παντὶ ἔργῳ ἀγαθῷ ἐπηκολούθησεν. νεωτέρας δὲ χή-
 ρας παραιτοῦ ὅταν γὰρ καταστρηνιάσωσιν τοῦ χριστοῦ γαμεῖν θέλουσιν.
 12, 13 ἔχουσαι κρίμα ὅτι τὴν πρώτην πίστιν ἠθέτησαν. ἅμα δὲ καὶ ἀργαὶ μαν-

v.10 εἰς τοῦτο γὰρ καὶ ^{Τ.Μ.Κ} κοπιῶμεν καὶ ἀγωνιζόμεθα^Υ ὀνειδιζόμεθα^{Τ.Μ.Κ} ὅτι ἠλπικαμεν ἐπὶ θεῷ ζῶντι ὅς ἐστιν σωτὴρ πάντων ἀνθρώπων μάλιστα πιστῶν. **v.12** μηδεὶς σου τῆς νεότητος καταφρονεῖτω ἀλλὰ τύπος γίνου τῶν πιστῶν ἐν λόγῳ ἐν ἀναστροφῇ ἐν ἀγάπῃ ἐν πνεύματι^{Τ.Μ.Κ} ἐν^{Τ.Μ.Κ} πίστει ἐν ἀγνείᾳ. **v.15** ταῦτα μελέτα ἐν τούτοις ἴσθι ἵνα σου ἡ προκοπὴ φανερά ᾖ ἐν^{Τ.Μ.Κ} πᾶσιν. **5 v.4** εἰ δὲ τις χήρα τέκνα ἢ ἐκγονα ἔχει μανθανέτωσαν πρῶτον τὸν ἴδιον οἶκον εὐσεβεῖν καὶ ἀμοιβὰς ἀποδιδόναι τοῖς προγόνοις τοῦτο γὰρ ἐστὶν καλὸν^{Τ.Κ} καὶ^{Τ.Κ} ἀπόδεκτον ἐνώπιον τοῦ θεοῦ. **v.5** ἡ δὲ ὄντως χήρα καὶ μεμονωμένη ἠλπικεν ἐπὶ τὸν^{Τ.Μ.Κ} θεὸν καὶ προσμένει ταῖς δεήσεσιν καὶ ταῖς προσευχαῖς νυκτὸς καὶ ἡμέρας. **v.7** καὶ ταῦτα παράγγελλε ἵνα ἀνεπιληπτοὶ^Υ ἀνεπιληπτοὶ^{Τ.Μ.Κ} ᾦσιν. **v.8** εἰ δὲ τις τῶν ἰδίων καὶ μάλιστα τῶν^{Τ.Μ.Κ} οἰκείων οὐ προνοεῖ τὴν πίστιν ἡρνηταὶ καὶ ἐστὶν ἀπίστου χειρῶν.

θάνουσιν περιερχόμενοι τὰς οἰκίας οὐ μόνον δὲ ἀργαί ἀλλὰ καὶ φλύαροι καὶ περίεργοι λαλοῦσαι τὰ μὴ δέοντα. βούλομαι οὖν νεωτέρας γαμεῖν 14
τεκνογονεῖν οἰκοδεσποτεῖν μηδεμίαν ἀφορμὴν διδόναι τῷ ἀντικειμένῳ
λοιδορίας χάριν. ἤδη γάρ τινες ἐξετράπησαν ὀπίσω τοῦ σατανᾶ. εἴ τις 15, 16*
πιστὸς ἢ πιστὴ ἔχει χήρας ἐπαρκεῖτω αὐταῖς καὶ μὴ βαρεῖσθω ἢ ἐκκλη-
σία ἵνα ταῖς ὄντως χήραις ἐπαρκεῖται. οἱ καλῶς προεστῶτες πρεσβύτεροι 17
διπλῆς τιμῆς ἀξιούσθωσαν μάλιστα οἱ κοπιῶντες ἐν λόγῳ καὶ διδασκα-
λία. λέγει γὰρ ἡ γραφή βουὴν ἀλοῶντα οὐ φιμώσεις καὶ ἄξιος ὁ ἐργάτης 18
τοῦ μισθοῦ αὐτοῦ. κατὰ πρεσβυτέρου κατηγορίαν μὴ παραδέχου ἐκτὸς 19
εἰ μὴ ἐπὶ δύο ἢ τριῶν μαρτύρων. τοὺς ἀμαρτάνοντας ἐνώπιον πάντων 20
ἔλεγε ἵνα καὶ οἱ λοιποὶ φόβον ἔχωσιν. διαμαρτύρομαι ἐνώπιον τοῦ 21*
θεοῦ καὶ κυρίου ἰησοῦ χριστοῦ καὶ τῶν ἐκλεκτῶν ἀγγέλων ἵνα ταῦτα
φυλάξης χωρὶς προκρίματος μηδὲν ποιῶν κατὰ πρόσκλισην. χεῖρας τα- 22
χέως μηδενὶ ἐπιτίθει μηδὲ κοινῶναι ἀμαρτίαις ἀλλοτρίαις σεαυτὸν ἀγνὸν
τήρει. μηκέτι ὑδροπότει ἀλλ' οἴνω ὀλίγῳ χρῶ διὰ τὸν στόμαχον σου καὶ 23*
τὰς πυκνάς σου ἀσθενείας. τινῶν ἀνθρώπων αἱ ἀμαρτίαι πρόδηλοὶ εἰσιν 24
προάγουσαι εἰς κρίσιν τισὶν δὲ καὶ ἐπακολουθοῦσιν. ὡσαύτως καὶ τὰ 25*
καλὰ ἔργα πρόδηλα ἐστὶν καὶ τὰ ἄλλως ἔχοντα κρυβῆναι οὐ δύναται.

ὅσοι εἰσὶν ὑπὸ ζυγὸν δοῦλοι τοὺς ἰδίους δεσπότας πάσης τιμῆς ἀξίους 6
ἠγγείσθωσαν ἵνα μὴ τὸ ὄνομα τοῦ θεοῦ καὶ ἡ διδασκαλία βλασφημηθῶσι.
οἱ δὲ πιστοὺς ἔχοντες δεσπότας μὴ καταφρονεῖτωσαν ὅτι ἀδελφοί εἰ- 2
σιν ἀλλὰ μᾶλλον δουλευέτωσαν ὅτι πιστοὶ εἰσιν καὶ ἀγαπητοὶ οἱ τῆς
εὐεργεσίας ἀντιλαμβανόμενοι ταῦτα δίδασκε καὶ παρακάλει. εἴ τις ἐτε- 3
ροδιδασκαλεῖ καὶ μὴ προσέρχεται ὑγιαίνουσιν λόγοις τοῖς τοῦ κυρίου
ἡμῶν ἰησοῦ χριστοῦ καὶ τῇ κατ' εὐσέβειαν διδασκαλίᾳ. τετύφωται μη- 4
δὲν ἐπιστάμενος ἀλλὰ νοσῶν περὶ ζητήσεις καὶ λογομαχίας ἐξ ὧν γίνεται
φθόνος ἕρις βλασφημῖαι ὑπόνοιαι πονηραί. παραδιατριβαὶ διεφθαρ- 5*
μένων ἀνθρώπων τὸν νοῦν καὶ ἀπεστερημένων τῆς ἀληθείας νομιζόντων
πορισμὸν εἶναι τὴν εὐσέβειαν ἀφίστασο ἀπὸ τῶν τοιούτων. ἔστιν δὲ 6
πορισμὸς μέγας ἢ εὐσέβεια μετὰ αὐταρκειᾶς. οὐδὲν γὰρ εἰσηνέγκα- 7*

v.16 εἰ τις πιστος^{Τ.Μ.Κ} ἢ πιστὴ^{Τ.Μ.Κ} ἔχει χήρας ἐπαρκεῖτω αὐταῖς καὶ μὴ βαρεῖσθω ἢ ἐκκλη-
σία ἵνα ταῖς ὄντως χήραις ἐπαρκεῖται. **v.21** διαμαρτύρομαι ἐνώπιον τοῦ θεοῦ καὶ κυρίου^{Τ.Μ.Κ}
ἰησοῦ^{Τ.Μ.Κ} χριστοῦ ἰησοῦ^{Τ.Μ.Κ} καὶ τῶν ἐκλεκτῶν ἀγγέλων ἵνα ταῦτα φυλάξης χωρὶς προκρίματος μη-
δὲν ποιῶν κατὰ πρόσκλισην^Μ πρόσκλισην^{Τ.Κ.Υ}. **v.23** μηκέτι ὑδροπότει ἀλλὰ^Υ ἀλλ^{Τ.Μ.Κ} οἴνω ὀλίγῳ
χρῶ διὰ τὸν στόμαχον σου^{Τ.Μ.Κ} καὶ τὰς πυκνάς σου ἀσθενείας. **v.25** ὡσαύτως καὶ τὰ καλὰ^{Τ.Μ.Κ}
ἔργα τα^Υ καλὰ^Υ πρόδηλα εἰσιν^{Τ.Μ.Κ} καὶ τὰ ἄλλως ἔχοντα κρυβῆναι οὐ δύναται^{Μ.Υ} δύναται^{Τ.Κ}. **6**
v.5 διαπατριβαὶ^{Μ.Υ} παραδιατριβαὶ^{Τ.Κ} διεφθαρμένων ἀνθρώπων τὸν νοῦν καὶ ἀπεστερημένων τῆς
ἀληθείας νομιζόντων πορισμὸν εἶναι τὴν εὐσέβειαν ἀφίστασο^{Τ.Μ.Κ} ἀπὸ^{Τ.Μ.Κ} τῶν^{Τ.Μ.Κ} τοιούτων^{Τ.Μ.Κ}.
v.7 οὐδὲν γὰρ εἰσηνεγκάμεν εἰς τὸν κόσμον δηλον^{Τ.Μ.Κ} ὅτι οὐδε ἐξενεγκεῖν τι δύναμεθα.

8 μεν εἰς τὸν κόσμον δῆλον ὅτι οὐδὲ ἐξενεγκεῖν τι δυνάμεθα. ἔχοντες δὲ
 9 διατροφὰς καὶ σκεπάσματα τούτοις ἄρκεσθησόμεθα. οἱ δὲ βουλόμενοι
 πλουτεῖν ἐμπίπτουσιν εἰς πειρασμὸν καὶ παγίδα καὶ ἐπιθυμίας πολλὰς
 ἀνοήτους καὶ βλαβερὰς αἵτινες βυθίζουσιν τοὺς ἀνθρώπους εἰς ὄλεθρον
 10 καὶ ἀπώλειαν. ῥίζα γὰρ πάντων τῶν κακῶν ἐστὶν ἡ φιλαργυρία ἧς τινες
 ὀρεγόμενοι ἀπεπλανήθησαν ἀπὸ τῆς πίστεως καὶ ἑαυτοὺς περιέπειραν
 11* ὀδύνας πολλαῖς. σὺ δὲ ὦ ἄνθρωπε τοῦ θεοῦ ταῦτα φεῦγε δίωκε δὲ
 12* δικαιοσύνην εὐσέβειαν πίστιν ἀγάπην ὑπομονὴν πραότητα. ἀγωνίζου
 τὸν καλὸν ἀγῶνα τῆς πίστεως ἐπιλαβοῦ τῆς αἰωνίου ζωῆς εἰς ἣν καὶ
 ἐκλήθης καὶ ὠμολόγησας τὴν καλὴν ὁμολογίαν ἐνώπιον πολλῶν μαρ-
 13* τύρων. παραγγέλλω σοι ἐνώπιον τοῦ θεοῦ τοῦ ζωοποιούντος τὰ πάντα
 καὶ χριστοῦ ἰησοῦ τοῦ μαρτυρήσαντος ἐπὶ ποντίου πιλάτου τὴν καλὴν
 14* ὁμολογίαν. τηρήσαι σε τὴν ἐντολὴν ἄσπιλον ἀνεπίληπτον μέχρι τῆς
 15 ἐπιφανείας τοῦ κυρίου ἡμῶν ἰησοῦ χριστοῦ. ἦν καιροῖς ἰδίους δεῖξει ὁ
 μακάριος καὶ μόνος δυνάστης ὁ βασιλεὺς τῶν βασιλευόντων καὶ κύριος
 16 τῶν κυριευόντων. ὁ μόνος ἔχων ἀθανασίαν φῶς οἰκῶν ἀπρόσιτον ὃν
 εἶδεν οὐδεὶς ἀνθρώπων οὐδὲ ἰδεῖν δύναται ὧ τιμὴ καὶ κράτος αἰώνιον
 17* ἀμήν. τοῖς πλουσίοις ἐν τῷ νῦν αἰῶνι παράγγελλε μὴ ὑψηλοφρονεῖν μη-
 δὲ ἠλπικένοι ἐπὶ πλούτου ἀδηλόγητι ἀλλ' ἐν τῷ θεῷ τῷ ζῶντι τῷ παρέχοντι
 18 ἡμῖν πλουσίως πάντα εἰς ἀπόλαυσιν. ἀγαθοεργεῖν πλουτεῖν ἐν ἔργοις
 19* καλοῖς εὐμεταδότους εἶναι κοινωνικούς. ἀποθησαυρίζοντας ἑαυτοῖς θε-
 20* μέλιον καλὸν εἰς τὸ μέλλον ἵνα ἐπιλάβωνται τῆς αἰωνίου ζωῆς. ὦ τιμόθεε
 τὴν παρακαταθήκην φύλαξον ἐκτρεπόμενος τὰς βεβήλους κενοφωνίας
 21* καὶ ἀντιθέσεις τῆς ψευδωνύμου γνώσεως. ἦν τινες ἐπαγγελλόμενοι πε-
 ρὶ τὴν πίστιν ἠστόχησαν ἢ χάρις μετὰ σοῦ ἀμήν πρὸς τιμόθεον πρώτη
 ἐγράφη ἀπὸ λαοδικείας ἧτις ἐστὶν μητρόπολις φρυγίας τῆς πακατιανῆς.

v.11 σὺ δε ὦ ἄνθρωπε τοῦ ^{Τ.Μ.Κ.} θεοῦ ταυτα φευγε διωκε δε δικαιοσυνην ευσεβειαν πιστιν αγαπην υπομονην πραυπαθιαν^ν πραοτητα^{Τ.Μ.Κ.}. **v.12** αγωνιζου τον καλον αγωνα της πιστεως επιλαθου της αιωνιου ζωης εις ην και ^{Τ.Κ.} εκληθης και ωμολογησας την καλην ομολογιαν ενωπιον πολλων μαρτυρων. **v.13** παραγγελλω [σοι]^ν σοι ^{Τ.Μ.Κ.} ενωπιον του θεου του ζωογονουντος^ν ζωοποιουντος^{Τ.Μ.Κ.} τα παντα και χριστου ιησου του μαρτυρησαντος επι ποντιου πιλατου την καλην ομολογιαν. **v.14** τηρησαι σε την εντολην ασπιλον ανεπιληπτον^ν ανεπιληπτον^{Τ.Μ.Κ.} μεχρι της επιφανειας του κυριου ημων ιησου χριστου. **v.17** τοις πλουσιοις εν τω νυν αιωνι παραγγελλε μη υψηλοφρονειν μηδε ηλπικενοι επι πλουτου αδηλοτητι αλλ επι^ν εν^{Τ.Μ.Κ.} τω^{Τ.Μ.Κ.} θεω^{Τ.Μ.Κ.} ζωντι^{Τ.Μ.Κ.} τω παρεχοντι ημιν πλουσιως^{Τ.Κ.} παντα πλουσιως^{Μ.ν} εις απολαυσιν. **v.19** αποθησαυριζοντας εαυτοις θεμελιον καλον εις το μελλον ινα επιλαθωνται της οντως^ν αιωνιου^{Τ.Μ.Κ.} ζωης. **v.20** ω τιμοθεε την παραθηκην^{Μ.ν} παρακαταθηκην^{Τ.Κ.} φυλαξον εκτρεπομενος τας βεβηλους κενοφωνιας και αντιθεσεις της ψευδωνυμου γνωσεως. **v.21** ην τινες επαγγελλομενοι περι την πιστιν ηστοχησαν η χαρις μεθ^ν υμων^ν μετα^{Τ.Μ.Κ.} σοου^{Τ.Μ.Κ.} αμην^{Τ.Μ.Κ.}.